

lakshmeenaaraayaNa sahasranaama **stotram**

shree bhairava uvaacha

adhunaa kathayishyaami vidyaam saahasranaamikeem |
bhogadaam mokshadaam loke lakshmeenaaraayaNasya te || 1 ||

shree bhairavee uvaacha

bhagavan karuNaambhodhe lakshmeenaaraayaNasya me |
bhogaapavargadam divyam vada naama sahasrakam || 2 ||

sarvamantramayam tattvam sarvapoojaa phalapradam |
sarvaagama rahasyaaDhyam sarvadevaika vanditam || 3 ||

shree bhairava uvaacha

etad rahasyam paramam mantranaama sahasrakam |
lakshmeenaaraayaNasyeshTam sarvasvam tattvato mama || 4 ||

guhyam gopyatamam devi sukhadam dharmavardhanam |
lakshmeesamvananam loke paratra paramaarthadam || 5 ||

mahaacheena padaathaanaam koulukaanaam abheeshTadam |
upapaataka paapaanaam shamanam damakaarakam || 6 ||

sarvateertha phalaadriktam sarvayagya phalapradam |
sarvadevastutam saadhyam chaturvarga phalapradam || 7 ||

avaachyam maargaheenaanaamashravyam dushTachetasaam |
vaishNavah koulikashreshThah paThennaama sahasrakam |
gurupadeshato devi sarvasiddhim avaapnuyaat || 8 ||

viniyogah

asya shree lakshmeenaaraayaNa sahasranaama paaThasya shree shiva rushih
trishTup Chandah
shree lakshmeenaaraayaNo devataa
shreem beejam hreem shaktih om keelakam dharmaaartha kaama mokshaarthe
sahasranaamapaaThe viniyogah ||

dhyaanam

vedaanuddharate jaganti vahate bhoogolamudvibhrate
daityaan daarayate balim Chalayate kshatrakshayam kurvate |
poulastyam jayate halam kalayate kaaruNyamaatanvate
mlecChaan moorChayate dasaakrutikrute krushNaaya tubhyam namah ||

sahasranaama stotram

om lakshmeevishNureeshaano lakshmeekaanto vinaayakah |
vishvambharo vishvanaatho vishvasooh vishvasoodanah || 1 ||

lakshmeeraajo mahaatmaa cha paramaatmaa paraaparah |
apaaravibhavo bhavyo bhavabhootimayo bhavah || 2 ||

lakshmeedhavo mahaamlakshmeedevo lakshmeebhavottamah |
lakshmeedharaadhara lakshmeedhaaraadhara samadyutih || 3 ||

vishruto vikalo vyagro vilaasee geetavallabhah |
vidyaadharapriyo vidyaavaadee vidyaavishaaradah || 4 ||

paTTabhurut paaTaladyotah peetapaTTadharo bhagah |
bhaagyaavan bhogado bhaargo bhrugubhaava vivardhanah || 5 ||

lakshmeekouleshvaro lakshmeeguhyo lakshmeevibhaavasuh |
lakshmeeveereshvaro lakshmeedhanyo lakshmeevibhaakarah || 6 ||

achintyo nityasamyogee samyamee yamabheetihrut |
yaamineesha priyakaro raahudhvamsee vishaapahah || 7 ||

dheero bhramaharo bheemo bheemaasyo bheemavallabhah |
haarakankaNabhooshaaDhyo moulimaan noopuraanchitah || 8 ||

kinkiNeerava santushTo vamsheevaadanatatparah |
sthaaNuroopah charagatih chaaruvaktro jayee nayee || 9 ||

lakshmeevinayavaam lakshmeejayavaam lalitaakrutih |
lakshmeenetravashee lakshmeehaasavashyo vinartakah || 10 ||

naaTyapriyo naTee nandee sarvavit sarvasaarabhurut |
vaasavo gopyamaargeshTo vaishNavaachaara tatparah || 11 ||

aatmaa paraatmaa gyaanaatmaa lokaadhyakshah sureshvarah |
satyah stutyah shuchirnityo nityaatmaa nityadarshanah || 12 ||

panchanaadamayo anantah panchamaacharavallabhah |
panchamasvarasangeetah keertido mohanaashanah || 13 ||

lakshmeeparah pumaanllakshmeeshaktibhrud bhaktitoshitah |
lakshmeeyogeesvaro lakshmeeyogado bhoginaayakah || 14 ||

lakshmeelokeshvaro lakshmeevasuh lakshmeemanoharah |
achintyamahimaa achintyagarimaa ghoranisvanah || 15 ||

sukhee sukhaprado divyaroope deveshvaresvarah |
kaamadevo vaidyavaidyo vedavid vedanaayakah || 16 ||

rugroopah saamageetago yajuryagyabhujampatih |
yaagyiko yaminaam traataa trilokajanako ajarah || 17 ||

kaamapradah kaamivarah kamaneeyaakrutih kuruh |
lakshmeepurthurasupreeto lakshmeeshreedah shriyahpatih || 18 ||

lakshmeekaamo lakshmaNesho lakshmeeraamo atisundarah |
anivartee cha nihsango nirbhayo nirupadravah || 19 ||

niraabhaaso niraadhaaro nirlepo nirahamkrutih |
niraashrayo nirguNashcha guNaateeto gaNeshvarah || 20 ||

brahmasvaroope brahmagyo brahmaNo brahmavardhanah |
mahaakratuh yagyavapuh varaaho yagyaanaayakah || 21 ||

mahaarudro mahaadevo maadhavo madhusoodanah |
lakshmeeniranjano lakshmeesiddhidah siddhivardhanah || 22 ||

lakshmeeshreevatsavakshaashcha lakshmeekoustubhabhooshitah |
sarvalokadharo daanto dantidantaayudho damee || 23 ||

aprameyagatih shaantah shamee kaamee krutaagamah |
mahaakarmaa mahaacheeno makaarashivapoojitah || 24 ||

vaamamaargasodriktah sarvaachaaraikamadhyagah |
maamsaahaaree nityasangee meenaasavarasaakulah || 25 ||

mudraapriyo rataanandarato ratipatipriyah |
aghoradevo daityaarijitadevo divaakarah || 26 ||

nishaanaatho amrutamayo navagraha samarchitah |
satsvaroope viroopaaksho vibhaakara shataprabhah || 27 ||

nigraho vighrahee vaamo vaaraamnidhinivaasakah |
peenabaahuh sthoolapaado deerghachakshuralambhujah || 28 ||

paadaamilakramaateetah satyasandhah sanaatanah |
lakshmeesanaatano lakshmeedharmaadhyaksho dhaneshvarah || 29 ||

lakshmeedhanaprado lakshmeedharmabhaagee cha dharmavaan |
veerahaa puNDareekaakshah padmanaabho jagatprabhuh || 30 ||

padmaasano brahmamayo vismayee vigatasmayah |
samaanah samadrushTishcha vishamo vishamekshaNah || 31 ||

chaturmoortih trimoortishcha chintitah chinchineepatih |
sahasrabaahuh kshatresho braahmaNo vaNijaam patih || 32 ||

sarvavyaapee sarvamukhah sarvamadhyagatah sakhaa |
chakraarchito nakrapatih varuNah shakrasodarah || 33 ||

darpahaa sarpashayanah sarpaashanavarapradah |
amaanee maanado maanyo maanavendro manoottamah || 34 ||

manuvashyo amaraadhyaksho lakshyo lokaikarakshakah |
shokahaa durgamo drupto balihaa kalinaashanah || 35 ||

shubhaango madiraaksheebah shubhakrut shobhanaakrutih |
atithisthitinaathashcha nakshatrapariveshagah || 36 ||

chaturbaahushchatuhshrotro vishravaa vilayapradah |
praLayaantakarah praaajyo jananeejanakapriyah || 37 ||

yashasvee shreedharah shaantah shankaashata vinaashakah |
akrooravaradah kroorah keeravaag gaNanaayakah || 38 ||

suvarNamukuTo maaro maarasooh maNibhooshaNah |
maantriko manjuLo mantree maantikeshTavarapradah || 39 ||

lakshmeevitarkavaan lakshmeesundaro bandhuro abhayah |
arjitah sukhitastaarastaarteeyah kaartaveeryakah || 40 ||

lakshmeepadmadharo lakshmeechandrahaaso vikatthanah |
lakshmeegovardhanadharo lakshmeekambudharo viraaT || 41 ||

skandaashrayo ripudhvamsee devasenaadhinaayakah |
anukoolo anukooTashcha saanumaan somasundarah || 42 ||

taamasah saatvikah sabhya somaraajo mareechimaan |
archishmaan vikalah kulyakalpah sajjanaposhakah || 43 ||

viraajo vaamano veNurvaanaro vaarivaahanah |
vaalmeekivarado vandee vandyo bandhookasannibhah || 44 ||

varNeshvaro varNamaalee vanamaalaatisundarah |
bhruguh bhaasvadvapuh bhoktaa kartaa hartaa shatakratuh || 45 ||

atulyah komalah kopee ramaNo maNikuNDalah |
lakshmeekyooravaan lakshmeemaNidaamaviraajitah || 46 ||

lakshmeenooপুরavaan lakshmeemuktaamaalya vibhooshaNah |
lakshmeegodhaanguLitraaNo lakshmeesouvarNakankaNah || 47 ||

lakshmeeviraajito lakshmeevividhaabharaNojjvalah |
kakaaraadi kshakaaraanta vidyaabhoooshaNabhooshitah || 48 ||

akaaraadyaksharaspheeto nihsheshasvaramaNDitah |
varNamaanyo mahaavidyaa maatrukaakshara tattvavaan || 49 ||

lakshmeekaameshvaro lakshmeekaamuko nirjareshvarah |
kalaavaan keertimaan kootah kumbhaaNDapraaNahaarakah || 50 ||

keshaantakah kaalasooshcha kaarakah kashTahaa kaThee |
kreetah kubjah kambudharah kalakaNThah kulaalakah || 51 ||

kulaadhyakshah kulaachaaree kulaakula padaarchitah |
karanjakah kartareeshah kanakah kartareekarah || 52 ||

kalankarahitah kokah kokashoka nivarhaNah |
kapilah kalashee kolah kaalikh kulamaanasah || 53 ||

lakshmeekulaakalo lakshmeekulajah karmavardhanah |
lakshmeekaasheeshvaro lakshmeenavanaatha vinaayakah || 54 ||

lakshmeekanishTho nishpishTo lakshmeeyogeendra yogadah |
khararah khecharah kheTah khagagaamee khalaantakah || 55 ||

kharoopah khagaroopashcha khanitrah kheTanaayakah |
khagaayudhah khaNDadhaaree khanjanekshaNabhanjanah || 56 ||

kharaadhvamsee kharaaraavah kharkhuraakaarabheeshaNah |
khamkhaTolah khagagatih khechareshvarasevitah || 57 ||

khechareegaNasevyashcha khaNDamudraaniyantritah |
khaDgahastah khaDgapaalah khetah khavarNabhooshaNah || 58 ||

lakshmeekheshah khokaroopo lakshmeebhaasvara moortimaan |
lakshmeekhaTvaangabhurul lakshmeekhecharah khaashmalepitah || 59 ||

lakshmeechitaagninilayo lakshmeebhasmeekrutaanalah |
lakshmeebhootiprado lakshmeejyotishmaan gaaksharaanchitah || 60 ||

lakshmeegeetah svaraalaapee gopatih gokuleshvarah |
gangaadharapriyo goshThee gopaalo gandhavardhanah || 61 ||

gandhavaahapriyo geeto geetigyo geetalaalalah |
gunjaahaarapriyo gaNDee guruh govaahano agadah || 62 ||

gaambheeryavaan gurutaro gurushabdavivardhanah |
gurubhaktipriyo golo gaNDashailanivaasakah || 63 ||

garjannaado gotrapatih golamaargapriyo angavaan |
nirango gajavaktresho gaNanaayakanaayakah || 64 ||

gandharvanaathavarado gaganecharapoojitah |
garbhaheeno garbhavaahee guNeyo guNasaagarah || 65 ||

guNaateetavapuh guNyo guptamaargapravartakah |
guptamantrapriyo gopyo guhyo guhyakavallabhah || 66 ||

gopeeto girinaathashcha giridhaaree jagannidhih |
lakshmeepriyah priyah preeto lakshmeegaruDavaahanah || 67 ||

lakshmeekapotanilayo lakshmeekalpadrumo ravih |
lakshmeesantaanakah saaro lakshmeesaaro lataapatih || 68 ||

lakshmeegraahyo asulakshmaa cha lakshmeesaagaranandanah |
ghruNee ghruNimayo ghrushTo ghrusruNaarakta eeshvarah || 69 ||

ghruNaamayo aghahartaa cha ghruNinaatho ghruvarNabhaak |
lakshmeechintaamaNih saadhuh lakshmeeveero varottamah || 70 ||

lakshmeechaturbhujo lakshmeevishvanaatho vinaayakah |
navarNo anantaroopashcha jaanugyo norNaroopavaan || 71 ||

navarNaroopo vishvesho nakaaraaksharamaNDanah |
lakshmeesevyo nirguNaatmaa lakshmeeshaanah shivaarchitah || 72 ||

chaaruroopah chaarugatih chaarumoortih chamatkrutih |
chaarunetrah chaarumukhah chaarubaahuh chaturbhujah || 73 ||

chaaruhastah chaarunakhah chaarukeshah chamoopatih |
chitaavaasee charo achelah cheenaambaradharo achyutah || 74 ||

chaaruhaasah chaarudantah chyavanah chandravaasitah |
chandrah chandrakalaanaathah chaarupaadah chaturgatih || 75 ||

chaturaatmaa chaturnaathaa chaturbhoomidharo dharah |
chatuhsamudrashayanah chatussaagaralanganah || 76 ||

chaturdyutih chatuhshayyaa chaturveeravaro avarah |
chaturvedamayo vaidyah chaarvangah chaarubhaashaNah || 77 ||

chaturvaktrah chaturvaktrapoojitah parameshvarah |
chalacchandrakashobhaaDhyah chalannoopurakoojitah || 78 ||

chaladambhodasadrushah chaladambhojalochanah |
chaladambhodavadanah chaladambhodashobhitah || 79 ||

chalatkanakeyoorah chalatkaanchanakuNDalah |
chaltkanakashrungaabhah chaltkanakashekharah || 80 ||

chakaararopah chareshah chakaaraarNavibhooshitah |
lakshmeeshaanto mahaadaksho lakshmeepeetaambarah pavih || 81 ||

Chatreeh ChatradharashChaantah Chinnamastaapriyah pitaa |
ChannachChedee Chinnamukhah Chakaaraakshararoopavaan || 82 ||

lakshmeekaantah kaantiyukto lakshmeesaadhakah eeshvarah |
jagannaatho jagaddhartaa jagatkartaa jagatsthitih || 83 ||

jagatkshayakaro jetaa jagataam patiruttamah |
jagatsvaamee gadaddhaataa jagatsamhaarakaarakah || 84 ||

jeevaatmaa paramaatmaa cha jagadbhootiprado bhavah |
jagadguNee jagatstutyo jagadaanandadaayakah || 85 ||

jagatsantoshabhootaatmaa jagatkrodhadayaanvitah |
jagaddeetikaro vedopaasito jagadeeshvarah || 86 ||

javee javaanvito jaaro jagaDaambarapradah |
jagatsevyo jagatpreeto jagadishTo jaganmayah || 87 ||

jrumbhaNo jaTilo jeevo jambhaaraativarapradah |
jaamaataa jaladherjaanto jaTaamukuTamaNDitah || 88 ||

jitaarirjayado ajeyo jayakrut veerataapanah |
lakshmeekuchataTaaseeno lakshmeenayanagocharah || 89 ||

jhalareejhotkruto jhaaDee jhaNDee shaNThaprataapanah |
jhaankaaree jhankrutih jhilleeravo jhaankaarinoopurah || 90 ||

lakshmeevaro mahaalakshmeesevito devavanditah |
nakaaro naaralo nesho navaraNaamrutaroopavaan || 91 ||

lakshmeesvabhoo svargapatih lakshmeevandyo vidhuntudah |
Takaaro Tankahastashcha TaantashTeetkaarakoojitah || 92 ||

lakshmeedevo devadevo lakshmeedaantah krupaanidhih |
Thakuro Thaalako Thaasyo ThavarNasushamaanidhih || 93 ||

lakshmeevidhurvitarkaakhyo vainateyadhvajo dhvajah |
DamarurDaamareshaano Dakaaraaksharasamyutah || 94 ||

lakshmeepatih peevaraango lakshmeenaayakanaayakah |
Dakaaravaag Dhakkabhedyo Dhakkaasuranisoodanah || 95 ||

lakshmeejetaa jayakaro lakshmeesho lambamoordhajah |
lakshmeejagatsthitih lakshmeeshourih lakshmeegadaadharah || 96 ||

Naanto NavarNako Nesho NavarNaamrutasaadhitah |
lakshmeedaamodaro lakshmeepraaNo lakshmeerathaangabhurut || 97 ||

tulyo atulyo mahaatulyachittah taaraarNamaNDitah |
totulah tuLaseenaathah tantragy mantranaayakah || 98 ||

tapaphalapradah taamrarooapo atulaparaakramah |
tuTiroopah tuTigatih tapasvee taapasapriyah || 99 ||

tahinaamshih tuhinajah tushaarakarashobhitah |
turisevyah tulaabhashcha takaaraaksharamaNDanah || 100 ||

lakshmeeshankhaayudho lakshmeenandakeshastavarNabhurut |
sthavirah sthoolagaatrashcha sthaaNusevyastha shabdakrut || 101 ||

sthaaleerasapriyo sthoolah thakareshvara eeshvarah |
lakshmeejeeveshvaro lakshmeedharo lakshmeenrusimhakah || 102 ||

dayaavaan dyupatirdaksho dyooto dambhavivarjitah |
daaridryahaa duhkhaahartaa dourbhaagyakshayakrud dayee || 103 ||

deeno deenaprabhurdambhee dayitodayavaanChakah |
daanakrud daatrupalado danujendrakshayankarah || 104 ||

daityahaa daityadarpagho darpavaadikshayankarah |
daarapriyo deerghanakho dushTaasuranisoodanah || 105 ||

devadevo yashovandyo dakaaraaksharamaNDitah |
lakshmeedayaaakaro lakshmeedevo lakshmeedayaanidhih || 106 ||

dhanado dhanakruddhanyo dhanadesho dhanapradah |
dhrutimaan dharmavaan dharmee dharmakarmavichakshaNah || 107 ||

dharmaadhyaksho dhanaadhyaksho dhavaLo dhairyavaan dhanee |
dheero dhairyakaro dharmadaksho dhanadapoojitah || 108 ||

lakshmeedhanee mahaalakshmeedhavo lakshmeemanobhavah |
naveeno nootano namro naTano naaTyatoshitah || 109 ||

nago naaganashreshTho nrugamyo naagamaNDanah |
nrusimho nruvaro ananto naranaaraayaNo navah || 110 ||

naagaraajo naagapatih naagaantakadhvajo analah |
nagaarooDho nimnanaabhih nandisevyo naTeshvarah || 111 ||

naLinaaksho nruvandyo api naayako naaganaayakah |
narmadaateerakreeDaakrut naLineepati lochanah || 112 ||

naresho nrupapoojyashcha naagashaayee nagottamah |
naaraayaNo nishkalanko navarNaakrutiraatmavaan || 113 ||

lakshmeenaago nagadharo lakshmeenaatho naroopavaan |
pushpapriyah pushpashayyaashayaanah pushpashekharah || 114 ||

pushpadhanvaa pradyumnashcha pushpeshu pushpapoojitah |
poojyah pavitram paramam parameshThee pitaamahah || 115 ||

param padam param puNyam paramaayuh paraatparah |
paaraavaarasutaabhartaa parameshah param mahah || 116 ||

puNyadah puNyakrut pootah puraaNaagamapoojitah |
puraaNapurushah peenah peenavakshaa jitendriyah || 117 ||

peetavaasaah peetamaalah peetavarNah paraankushah |
patrago vishrutah paanthah pathikah paanthatoshadah || 118 ||

poorvah pourajanastutyah pavarNaaksharamaNDanah |
lakshmeepeetaambaro lakshmeepeeto lakshmeeparah param || 119 ||

phalam phaNivarah spheetah phalakrut phaladah phaNee |
phaNishayyaashayaanashcha phakaaraamrutamaNDanah || 120 ||

baalako buddhimaan bouddho bandhurbaandhava eeshvarah |
lakshmeebandhuh mahaalakshmeebaandhavo lakshaNaanvitah || 121 ||

bhadrapado bhaasvaraango bhaaskaro bhaanuravyayah |
bhaanidhirbhagavaan bheeto bheetihaa abhayadaayakah || 122 ||

lakshmeebhayaharo lakshmeebhayado bhayaghaatanah |
maheshvaro mahaamaanyo mahaamaatyo manoramah || 123 ||

manohaaree mahaashaanto mahaatejaa manojavah |
mahotsaahee maadhavashcha maayaadhaaree manonmanah || 124 ||

maanado muraghaatee cha maanaveshTaphalapradah |
madiraamodamudito maaramohavivarjitah || 125 ||

lakshmeemahodayo lakshmeemaanyo lakshmeemadaalasah |
yashodaanandano yaanto yashasvee yodhasainikah || 126 ||

yashodharo yamo yogee yoginaam yogadaayakah |
yogendro yaagapoojyashcha yaadavo yaadaveshvarah || 127 ||

yagyapreeto yagyanidhih yaajako yaagyikapriyah |
yajvaa yagyo yashojaato yakaaraakshararoopavaan || 128 ||

lakshmeeyagyakaro lakshmeeyaagyiko yagyasevitah |
raajaa ramaapatirdevo raamo raajaa adhorajah || 129 ||

raajaso raatrikrudraamo raamaanandapradaayakah |
revateeramaNo raakaapatih sarvakalaadharah || 130 ||

lakshmeeraamo mahaalakshmeeraajaan lakshmeetrivikramah |
laakshaaruNo leetaraaksho lalajjihvo lataapatih || 131 ||

lankesho laasiko laanto lambodarapriyah parah |
lakshmeeleeno alivarNashcha lakaaraakaara eeshvarah || 132 ||

vaantado vaarasenaaneervaraaho vigrahee viraaT |
vishNurvasundharaanaatho vasudo vasudhaadhipah || 133 ||

vaageeshvaro veNuhasto vetaalo viraso viyat |
vidvaan vishaalanayano vikaaro avikrutih pumaan || 134 ||

vitarkkee vinayee vidyaaraajamaanyo vichaarakah |
vaagmee vaaneeramoolastho vaachaaTo veeranaayakah || 135 ||

lakshmeevaraaho veeresho lakshmeeveero vanecharah |
shankarah shreedharah shreelah shramee sheetaamshusheetalah || 136 ||

shashimouLih sharannaagah shambhuh shankhanisoodanah |
shakrah shatrukshayakarah shatrukaalakarah shivah || 137 ||

lakshmeeshivah shreepatih shreevaro lakshmeeshivapradah |
shoDashasvararopashcha shoDashaarNavibhooshaNah || 138 ||

shaDangavidyaavettaa cha shakaaraaksharabhooshitah |
lakshmeeshaDangadhaaree cha lakshmeeshoDashavarNabhurut || 139 ||

sundarah svargavasatih sarveshah sarvatomukhah |
saptasaptih sadaachaarah saadhuh saadhujanapriyah || 140 ||

sarasah saralah saalah sukhee sukhavivardhanah |
saptadveepavateenaathah saptasaagaranaayakah || 141 ||

saptasvaramayah saptapaataaLatalavaasakah |
saattvikah sattvasampannah samastaduritaapahah || 142 ||

samastaripudhvamsee samastaasuraghaatanah |
samastapaatakadhvamsee samastasuravanditah || 143 ||

lakshmeesanaatano lakshmeesanakah saadhupoojitah |
harirharo hariharo haaTakesho haTaapahah || 144 ||

haridravarNo hasito haaree haritalochanah |
lakshmeeharih hrusheekesho lakshmeehaaradharo anaghah || 145 ||

kshamee kshamaapatih kshattaa kshameshashcha kshavarNabhaak |
kshaNakrut kshaNadaanaathah kshamaavaan kshubhitaasurah || 146 ||

lakshmeekshamaayuto lakshmeekshattaa lakshmeekshavarNabhurut |
ananto anantapoojyashcha aapyaadiraadityasannibhah || 147 ||

indiraavallabho deva eeshvarashchograroopavaan |
ooshmojjvalo api ruNahaa rUkaarajjalamaatrakah || 148 ||

IruvarNavarNo IrUkaara enavarNasamanvitah |
aishvaryasahitashcha oshThastathounmatta svaraarchitah || 149 ||

amkaarashchaivamahkaarasvaroopah svarabhooshitah |
om hreem hasouh hreem shreem devo lakshmeenaaraayaNah shivah || 150 ||

|| phalashrutih ||

iti mantramayam naamnaam sahasram tattvam uttamam |
akaaraadi kshakaaraanta vidyaanilayam eeshvari || 151 ||

sarvateerthamayam sarvadevadaanava poojitam |
ashvamedha sahasraaNi vaajapeyasya koTayah || 152 ||

chandraayaNaayutam devi mahaadaanaanyanekashah |
mantranaama sahasrasya kalaam naarhanti shoDasheem || 153 ||

ardharaatre paThedveerah shaktivakshahsthitah shanaih |
svapne lakshmepriyam devam varadaso api pashyati || 154 ||

mahaacheenaarchanam krutvaa paThedveeraarchane sakrut |
shatavarsha sahasraaNi poojaayaah phalamaapnuyaath || 155 ||

ekavaaram paThedyastu sampoojya gurusannidhou |
sa bhavet saadhakah shreemaan paratra tridivam vrajet || 156 ||

puNyadam varadam nutyam teerthasaadhanam uttamam |
yoginaam yogadam poojyam bhoginaam bhogavardhanam || 157 ||

rogiNaam rogashamanam sarvadushkruta naashanam |
vaishNavaanaam priyataram muktaanaam paramaarthadam || 158 ||

adaatavyam ashrotavyamanyashishyaaya paarvati |
vinaa daanam na gruhNeeyaanna dadyaath dakshiNaam vinaa || 159 ||

datvaa gruheetvaapyubhayoh siddhihaanirbhavet dhruvam |
idam naamasaahasram tu lakshmeenaaraayaNasya te |
tava bhaktyaa mayaakhyaatam gopaneeyam svayonivat || 160 ||

|| iti shree rudrayaamale tantre shree devee rahasye lakshmeenaaraayaNa
sahasranaama stotram sampoorNam ||